

વિસનગરા નાગર સ્ત્રી સમાજ.

શરદ ઉત્સવ.

પ્રસંગે

(ગવાએલા ગરબા)

સંગ્રહી પ્રસીદ્ધ કરનાર

સૌ. ચંદ્રીકા ચુનીલાલ ભટ્ટ

સૌ. સંજીવલક્ષ્મી શંકરલાલ વ્યાસ

ગં. સ્વ. મણીખુદેન

મંત્રીઓ.

પ્રગલ્ભુ પ્રિન્સિપ પ્રેસમાં સં. એમ. મોદીએ પ્રાપ્ત.

ડે. ને. ભાઈની પોળ ખાડીયા-અમદાવાદ.

સંવત ૧૯૮૧

શ્રીવૃત્તી ૧ લી.

પ્રત ૩૦૦

મુદ્રિત એક આનો.

ગુજરાત વિધાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

ગૂજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૧૨૪૫૧ વર્ગિક

પુસ્તકનું નામ ૨૧૨૨ ઉત્સવ

વિષય ૩-૧૨૧

શરદ ઉત્સવ.

સ્વાગત.

આંગણે અતિથિ આજ ઉતર્થા રે શોલ,
મ્હેંત્રા મૂલા છે મ્હેમાન જો;
આંગણે અતિથિ આજ ઉતર્થા રે શોલ,
માત ને પિતા છે દેવ આપણા રે શોલ;
દેવ તો ખીજ છે મ્હેમાન જો.

આંગણે०

આંગણું અતિથિ આવ્યે ઓપનાં રે શોલ,
ઉગ્યે શું ઉર આજ બાણુ જો.

આંગણે०

આવો પધારો મ્હારે આંગણે રે શોલ,
આમન મન મંદિરે તૈયાર જો.

આંગણે०

મ્હાવાને સાર અશ્રુમિન્દુઓ રે શોલ,
પીરસું પકવાન પ્રીતે પ્રેમ જો.

આંગણે०

ઉછળે હૈયામાં પૂર હેતનું રે શોલ,
જહેતી ત્યાં આજ રસ રેલ જો.

આંગણે०

હૈયાના તાર આજ હીંચતા રે શોલ,
નૃત્ય કરે ત્યાં મન મોર જો.

આંગણે०

મીચુત ' પ્રવાસી '

શ્રી સરસ્વતી સ્તવન.

અલ્લાંડ કેરા સુદમ તારોમાંહિ ઝણુઝણુતી,
આ વિશ્વ-વાતાવરણમાંહિ અનુરણન કરતી;
ચૈતન્ય શક્તિ પ્રેરી અદ્ભુત જીવનબલ ભરતી,
જય જયતુ કદ-વિદ્યાસિનિ ! અક્ષરજલે તરતી.

સ્વીકારજો આજે આ પ્રેમભરી પ્રાર્થના,
શક્તિપૂર્ણ અંતરથી કરીએ આરાધના;

સ્વીકારજો૦

સંનવાણી વીણાને આજ તું વગાડજો,
ગાટ, સુપ્રતિમાંથી સહને જગાડજો,
વિદ્યામાં ચિત્ત આ સમસ્ત તું લગાડજો,
ક્રમે કરાવજો પરાર્થના;

સ્વીકારજો૦

તારી શુદ્ધ સાચી હિપાસના કરાવજો,
વણીમાં સદંશને ચિદંશ તું ભરાવજો,
અદ્ય આ સ્તુતિથી પરિપૂર્ણતા અપાવજો,
તારી બાલાની એ અભ્યર્થના;

સ્વીકારજો૦

શ્રી. જયન્તિ દેવી.



શરદનાં અજવાળિયાં.

સખિ ! જોને શરદના આભમાં રે;
 ઉગે કુસુમની કળીએ અન્દમા રે;
 ગાણે ઉછળે અવનાનો આનન્દ રે,

શરદનાં

આ-આવ્યાં અજવાળિયાં રે.

માનું ઉધડી રજનીની આંખડી રે;

ખીલી પ્રેમના પુષ્પની પાંખડી રે;

એવો-એવો ઉગે પેશે ચન્દ રે;

શરદનાં

આ-આવ્યાં અજવાળિયાં રે.

ઘૂમે પૂર પૃથ્વીનાં પુષ્પનાં રે;

કે શું દૂધ છલકાયાં દેવનાં રે ?

એવાં ઉજળાં ઉડે છે અનન્ત રે,

શરદનાં

આ-આવ્યાં અજવાળિયાં રે,

સખિ ! જોને મગનના ગોખમાં રે;

જોને-જોને જગતના ચોકમાં રે;

ઝીલે સંસારિયાં ને સન્તરે;

શરદનાં

આ-આવ્યાં અજવાળિયાં રે.

ગાણે અમૃત ઝરતાં અમરનાં રે;

ગાણે હાસ્ય ઢળ્યાં પરિબ્રહ્મનાં રે;

રમે દિલ્લિલમાં, ત્હોણે દૂર રે,

શરદનાં

આ-આવ્યાં અજવાળિયાં રે.
 સખિ ! શરદની રાત સોહામણી રે;
 મહારા હૈયાની વેલી લગ્નમણી રે;
 એને અડશે મા, ભીડશે ઉરરે,
 શરદનાં
 આ-આવ્યાં અજવાળિયાં રે.

જ્ઞાનાલાલ હલપતરામ કવિ.

ઢોળશો મા !

ઢોળશો માં ! કેઇ ઢોળશો મા !
 જ્ઞાલાં ! સ્નેહનાં સલિલ ખાલી ઢોળશો મા !
 પાત્રને પિછાણી પછી અંતર સૌ આપજો :
 જાણ્યા પિછાણ્યા વિના બોલશો મા !
 જ્ઞાલાં ! સ્નેહનાં સલિલ ખાલી ઢોળશો મા !
 સર્જનની સોખત સંસારને મુઢાવે :
 દુર્જનના સંગે નામ બોળશો મા !
 જ્ઞાલાં ! સ્નેહનાં સલિલ ખાલી ઢોળશો મા !
 મૂખમાં મીઠાશ ને હૃદયે હલાહલ :
 સોમલ મુવર્ચુ ગણી તોળશો મા !
 જ્ઞાલાં ! સ્નેહનાં સલિલ ખાલી ઢોળશો મા !
 ચન્દુલાલ પુરષોત્તમ મહેતા.

અમુલ્ય મંત્ર.

વાત જરી લાગે વિચાર કરી ધ્યાનમાં,
‘બો સહનશીલ’ માન અપમાનમાં; વાત૦

આચરી આ સુત્ર વ્યવહાર જે સંધારે,
જીવન શાન્તિરૂપ ને આનન્દભર્યું થારે,
આ દિવ્ય વશીકરણે, આકર્ષ્યાં સર્વજનને,
મહામૂલ્ય મંત્ર સંભળાવું જ્ઞાનમાં; વાત૦

જે જે કંઈ પ્રતિકૂલ બને, હસ્તાં હૃદયે તેહ,
સ્વીકારી હે શુભ ભાવથી, સહનશીલ છે જેહ,
લેશ ન કંટાળી, પ્રસન્નવાણી, વૃત્તિને સંભાળી,
સદા મસ્ત વેશે જગના મેદાનમાં,
હારે એ સચ્ચિન્તનના તાનમાં ને તાનમાં; વાત૦

કરવું સહન પડે કંઈ ખાણે મનથી મોજ,
અવિકલતાથી સહન કર્યે, વધે હૃદયબલ રોજ,
ધન્ય તે સંસારી, તો હૃદયબલ વધારી, એ નાગર નરનારી !
સુખે સહેતાં સડ, વિજસી રહો જ્ઞાનમાં,
હારે તમ સરખાને સમજવું સાનમાં; વાત૦

પ્રમીલાબહેન.



સ દેશ.

- હૈયાના હોજ આ હેલે ચઢ્યા હો !
 રેલે બ્રહ્માંડ રસધારા રે લોલ;
 ઝીલો ઝીલાવો મન મહેલે, રસિકડાં !
 નીતરે સંદેશ કંઈ ન્યારા રે લોલ. ૧.
- હડા આકાશની ખાણે ખોદીને,
 કાઢ્યા છે રત્ન રૂપ તારા રે લોલ;
 એવે તે આંગણે આવો, રસિકડાં !
 પ્રાણે સમાવો ચમકારા રે લોલ. ૨.
- પૂર્વે સુખોદયનાં પીઠાં પોપટિયાં
 રંગે છે દેવના ઉતારા રે લોલ;
 પશ્ચિમ પતંગિયાની પાંખો, રસિકડાં !
 વીંછે અહિં સ્વર્ગ પલકારા રે લોલ. ૩.
- ચંદ્રની દૂર દૂર ચમકે કીકી ત્યાં
 ઉછળે મ્હેરામણુ ખારા રે લોલ;
 એવા સકેત ઉર ધારે રસિકડાં !
 હંડા છે આત્મના ઉધારા રે લોલ. ૪.
- પલક પલક પ્રાણુ કુંદન કસીને
 ઝરતું આકાશ અંગારા રે લોલ;
 જીવનના જોગ કંઈ એવા, રસિકડાં !
 એવા છે પ્રાણુના પુકારા રે લોલ. ૫.
- જીવન રહનના તારે ઝુલાઈ
 પૂરે છે સ્વર્ગ લલકારા રે લોલ;
 અશ્રુ મીઠાં તે એનાં ગીતો, રસિકડાં !
 કરશે કંઈ દિવ્ય અણસારા રે લોલ. ૬.

મીઠા હતા ને આજે ઘેરા દીસે તે

કાસે કડ્યાણુ કરનારા રે લોલ;

એરે મંસારના સૂરથી, રસિકડાં !

ફળજો આ દેહના ઇગરા રે લોલ.

૭.

હૈયાના હોજ આ હેલે ચઢ્યા હો !

રેલે છે આત્મના ઓવારા રે લોલ;

આવો, આવો, રસ આંગણુ, રસિકડાં !

ઝીલજો સદેશ અહિં ત્યારા રે લોલ.

૮

અ. ફ. ખખરદાર.

ગરબો ગાતાં.

અલિ ! ગરબો ઝીલતાં, કંકણુ ખખડે ખણુણુ,

અલિ ! પગ ઠેકવતાં, ઝાંઝરે ઝમકે ઝણુણુ, :—

તાળી પરસ્પર દેતાં-લેતાં,

મુખ પર મધુરાં સ્મિત ઠરી રહેતાં;

હિર રસ ઓક ધીજામાં વહેતા,

સુસ્વર ગગનને બેદી દેતાં;

કણ્ઠથી રણુકે રણુણુ;

અલિ ! •

હૃદયરપર્ણી જે હોય વચનીયાં,

અંતરનાં એ ચર્ચ અંજનિયાં;

ધરી સખિ ! સફનાં તનમનિયાં;

કરવા રસમય દિવ્ય જીવનીયાં,

મુંજે હૃદયે ગણુણુ;

અલિ ! •

ફુલ બાળા.

હારે, ઘેલી ઘેલી, અકેલી ફુલ બાળા,
હો, રાસ રઢિયાળા, મુકી જશે ના લોલ;
હારે, પેલી પેલી, અધૂરી ફુલ માળા,
હો, રંગ એ રૂપાળા, ભુલી જશે ના લોલ.

(સાખી) લોચન કરશે મેહુલો, ચાતક કરશે સાદ,
પલ પલ હેતવું ઉગસમાં, ખીલે બકુલ ગુલાબ.
હારે, જેવી જેવી, અધૂરી બીજ જવાળા,
હો, પંથ એ નિરાળા, મુકી જશે ના લોલ;
હારે, એવી એવી, હઠિલી ફુલ બાળા,
હો, રાસ રઢિયાળા, મુકી જશે ના લોલ.

(સાખી) મસ્તક ધરશું મોગરો, ચરણે ડાળ રંગુન;
પધાર પ્રભુની લાડિલી, કરીએ ઘડીની ગુંજ.
હારે, પ્રાણ પ્યારા, હસે છે રઢિયાળા,
હો, સાથ એ રસાળા, મુકી જશે ના લોલ;
હારે, બહેલી બહેલી, રસેલ ફુલ બાળા,
હો રાસ રઢિયાળા, મુકી જશે ના લોલ.

(સાખી) ફુલ ફુલ વાસ પરગમાં, ભરી નીરંતર ભાવ;
આપ જગતની આંખમાં, ફુલ જીવનના લાભ.
હારે, ગુથો ગુથો, અમર વરમાળા,
હો આત્મ ઉજવાળા, મુકી જશે ના લોલ;

ગોપ-રાસ.

આવો આવો ઉઘાસે, આ રાસે, કંઈ મિઠાં હાસે, ખેલીએ.
 સહિ ખેલીએ, રસ રેલીએ; આવો
 રસિક સખિએ થઈને વર્તુલ,
 ગીત ગાઈએ મૃદુલ, પાડીને તાળી હથેળીએ; આવો
 અમર અમર થાય આકાશે ચંદ્ર,
 તેનો અમૃત આનંદ—લેવા સાહેલિને ભેળીએ; આવો
 છોડી ચિન્તન બીજાં સર્વ વ્યર્થ,
 ઉષ્મવે જે અનર્થ, ગાનપ્રતિ વૃત્તિ સકેલીએ; આવો
 ગાનમાંહિ હોય ભાવ ભિન્ન ભિન્ન
 તેમાં થઈને તલ્લિન, ભાવ રૂપ ચિત્ત કરી મેલીએ; આવો
 ગાતાં ગાતાં જગાવી પ્રભુભાન,
 તેમાં થાતાં ગુલતાન, સંસૃતિનાં દુઃખ દૂર દેલીએ; આવો

શ્રી. જયન્તિદેવી.

સ્વર્ગ પમરે સાક્ષાત્.

સખી આવો આનન્દ રાસ રમિયે સંઘાત,
 સદા અંતરની વાત ગમે સહિયરની સાથ; સખી
 રૂઝું બાણુતર બાણાય આ નિશાળ બલી ભાત,
 જ્ઞાન મળે ભાતભાત, શીલ સદ્ગુણોની સાથ,
 બલી વિદ્યા શૃંગાર છે, ખચીત નારી જાત. સખી
 બનો કુશળ કામકાજે ને સુધક ખરેખાત,
 અંગ અપખાની જાત રંગ રાખો ધર સાથ,
 સદા બણીએ ગણીએ બની સમજી સ્ત્રી જાત. સખી
 વધે વિનયે ધરલાજ, થાય તુષ્ટ માત તાત,
 સર્વ સુધરે સંસાર સ્વર્ગ પમરે સાક્ષાત્.
 અમી વરસેજ વરસેજ સ્નેહવાણી સાથ. સખી.

(મળેલું.)

દાણુ ચાતુરી.

મારગ મૂકોની કહું છું કા'ના કયારની જો,
રોકી રાખી છે મુને તે કાણુ વારની જો. મારગ૦
જેમ તેમ કહું કોનું હદે નવ આણીએ જો,
દ્રષ્ટે દેખીએ પણ વિચારે પ્રમાણિએ જો. મારગ૦
'મુદ્ધિ પ્રમાણે વચન સહુ પડે અકી જો,
દુઃખ માનિયે ન-ખીજીં લાવે ક્યાં થકી જો ? મારગ૦
દયારામ.

અમે તો એકલડાં.

અમે તે અણુજાણ્યાં એકલડાં પ્રભુ સંસારમારે,
તમ સાથ કરો એકલડાં આ અવતારમારે,
સાર અસાર ન કાંઈ સમજીએ યુદ્ધીહીન જીએ સહુ હજીએ,
ભેદ ન લઈએ યુદ્ધી કે કંસારમારે-અમે તો અણુજાણ્યા.
સત્ય અસત્ય ન પરખી લઈએ વીવેક દષ્ટી હજી નવ ગ્રહીએ,
અમે વહીએ અધતણા લંગારમારે-અમે તો અણુજાણ્યા.
ઉતાર અણુજાણ્યા અમે હોઈ યોગ્ય ધર્મશાળા પ્રભુ કોઈ,
જડતી નથી અમને આ જગ વિસ્તારમારે-અમે તો અણુજાણ્યા.
અમ ચિન્તા લેજો તમ સાથ સંસાર રહીને અમ સાથે,
સ્થાપો અમને સાચા મુખ ભંગારમારે-અમે તો અણુજાણ્યા.
દુઃખીના બેલીરૂપ જાણી કહીએ નાક લીંટી પ્રભુ તાણી,
રક્ષણુ અમારૂં કરજો જગદ્ વિહારમારે-અમે તો અણુજાણ્યા.

ઉપાસ્નાન.

અમૃત યોધડિયાં બળે, મંદિર મંગળ નાદ;

અરણ્ય લઇને ઉતરે, ધર્મ-આશીર્વાદ.

ચાલ સખિ ! ચાલ સ્નેહ સિન્ધુને કાંઠે,

ઉપાના તેજે અધોળવા;

ભારતનાં ભક્તિ પૂર ઉર ઉર ઉછળે,

કલરવતી કુંજે કલ્પોલવા.

ચાલ.

ધોવા કલંક ચાંદ્યો, ડૂબ્યો સાયર નીર;

પ્રકટયા પ્રાચિમાં, નિર્મળ કંચન કિર.

જેને સખિ ! જેને ફૂટે કુસુમલ ટસરો,

અણુખોટયાં ફૂલડાંની ફેરમ ફેરે;

ફેરે વસન્ત, વાય મલયાનિલ મિઠુડો,

સન્તોની સિદ્ધિ ભરત આંગણુ મ્હોરે.

ચાલ.

નભમંડળનાં મોતીડાં, માનસસરના હંસ;

પંપાસરના પદ્મ ને, મધુવનના મકરન્દ;

ઝીલો સખિ ! ઝીલો સ્નેહ સૌંદર્ય દોલલાં,

ઝીલી ઝીલીને બેટ ધરીએ ભોમે,

ભોમે સામ્રાજ્ય આજ સ્વાતંત્ર્ય સોલલાં,

કલ્યાણુક આણુ જેની સરજ-સોમે.

ચાલ.

કેશવ હ. રીઠ.

હરીરસ.

રે ! હરીરસ-અમૃત હ્યો અમૃત હ્યો,

સરે સર્ગધારાનાં ક્ષીર રે,

હરીરસ-અમૃત હ્યો, અમૃત હ્યો.

(ક્રુચ)

ગોરસ કરતાં મોઢિ અમીરસ

મોઢાં તેનાં મૂલ્ય રે,

વીરા ! વધાવી વિશુદ્ધિને પ્યાલે

પ્રેરો પરમ મૂર્તિને મન્દિરરે;

સરે સ્વર્ગધારાનાં ક્ષીર રે :

હરીરસ-અમૃત હ્યો, અમૃત હ્યો.

હરીના હૈયાનું મંથન અમૃત

આકાશ આંખથી રેલે રે,

સ્વર્ગસદૃષ્ટ સંસારે સ્થાપ્યાં

પીયો પીયો પ્રભુજનાં નીર રે,

સરે સ્વર્ગધારાનાં ક્ષીર રે,

હરીરસ-અમૃત હ્યો, અમૃત હ્યો.

સ્વર્ગનાં કુલનું મધુ અમીરસ

દેવ પટલમાં પ્રેર્યું રે,

પ્રભુનીવેદિ ને વૃત્ય હવિયે

વહે વહે ચીરી નભચીર રે;

સરે સ્વર્ગધારાનાં ક્ષીર રે :

હરીરસ અમૃત હ્યો, અમૃત હ્યો.

મૂલજી દુલસજી વેદ.

સતીનો શણગાર.

સાંભળ સજનિ મહારી, સાચી સતીઓનો શણગાર; વિશ્વ વિજય વિજયકાર.	સાંભળ૦
દેવી દયાળુ દયા દામણી ધરાવતી, કીર્તિના કંકણો કરમાં સોહાવતી, નથની નમ્રતાની ધાર (૨) વિશ્વ વિજય વિજયકાર.	સાંભળ૦
પ્રેમના બાળુબંધ છંદ સ્વામિ રનેહના, સુનીતિનો ચાંદસો ઝળકે બાલ દેવીના, શિયળ સાડી શ્રીકાર.	વિશ્વ૦
પોંચી પરમાર્થની હીરા અમુલ્ય હુર્ષના, મઝાના મોતી રૂડા હાર છે સંતોષના, ૨ ઝાંઝર ઝણકાર.	વિશ્વ૦
સીતા સતી સાવિત્રી દોપદી મહોદરી, અનસુયા તારામતી, વિજય કીર્તિને વરી; ધન્ય સતી ધન્ય ગુણિયલનો શ્રંગાર.	વિશ્વ૦
સાંભળ સજનિ મહારી, સાચી સતીઓનો શણગાર.	વિશ્વ૦

ઢહાલાંને વિદાય.

અણ્ણમુલાં મ્હેમાન પધાર્યા,
 શાં કરીયે સન્માન રે;
 આવળે ઢહાલાં મ્હેમાનો.
 પુન્ય પવિત્ર તમ પાવથી,
 અમ પાવન કીધાં ધામરે.
 આવળે ઢહાલાં મ્હેમાનો.
 સ્વગન સમાગમ દોલલા,
 છે દુઃખકર વિયોગ અનંત રે,
 આવળે ઢહાલાં મ્હેમાનો.
 અમુલ્ય અવસર આજનો,
 વધુ રાજે આપ કૃપા રે,
 આવળે ઢહાલાં મ્હેમાનો.
 ઉર ઉમળકે વધારિ
 ગુથી પ્રેમ પુણ્યોની માળ રે,
 આવળે મ્હેમાનો.
 સ્વિકારો સ્વાગત ઉરનાં,
 છે અધૂરા હૃદયના લ્હાવરે,
 આવળે ઢહાલાં મ્હેમાનો.
 હંસરતિ સમભાવથી.
 પ્રિય ! કરળે સૌ ભુલ માફરે,
 આવળે ઢહાલાં મ્હેમાનો.
 જગુભાઈ મોહનલાલ રાવળ.

